

राज्याच्या नागरी भागातील अनुसुचित जाती व नवबौध्द घटकामधील कुटुंबियांना खाजगी नळ जोडण्या व वैयक्तिक शौचालये उपलब्ध करून देण्याकरिता राबविण्यात येणा-या नागरी दलित वस्ती पाणी पुरवठा व स्वच्छता योजनेंतर्गत प्रशासकीय मंजूरी देण्यात आलेल्या चोपडा, जि.जळगाव व भगूर जि.नाशिक या नगरपरिषदेच्या कामाकरिता अनुदानाचा पुढील हप्ता वितरीत करण्याबाबत मागणी क्रमांक वाय-२, २२१५/(९३१६) (वेतनेतर)

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: नादव-२०११/प्र.क्र.४१०/पापु-२२**  
जी.टी.हॉस्पिटल आवार, ७वा मजला,  
मंत्रालय, मुंबई- ४०० ०३२  
तारीख: २९ जून, २०१३

**वाचा**

- १) शासन निर्णय क्रमांक: नादव-२०१०/प्र.क्र.२१९/पापु-२२ दिनांक २५/६/२०१०
- २) शासन निर्णय क्रमांक: नादव-२०१०/प्र.क्र.५०८/पापु-२२ दिनांक १४/१/२०११
- ३) शासन निर्णय क्रमांक: नादव-२०११/प्र.क्र.२७९/पापु-२२ दिनांक २२/७/२०११
- ४) शासन निर्णय क्रमांक: नादव-२०१२/प्र.क्र.१२१/पापु-२२ दिनांक १/३/२०१२
- ५) मुख्याधिकारी, नगरपरिषद चोपडा जि.जळगाव यांचे पत्र क्रमांक ५१२ दि.२१/५/२०१३
- ६) मुख्याधिकारी, नगरपरिषद भगूर जि.नाशिक यांचे पत्र क्रमांक ६३९ दि.१५/६/२०१३

**प्रस्तावना**

महाराष्ट्र राज्याच्या सुवर्ण महोत्सवी वर्षानिमित्त दिनांक २५ जून, २०१० च्या शासन निर्णयान्वये राज्याच्या नागरी भागातील अनुसुचित जाती व नवबौध्द घटकामधील कुटुंबीयांना खाजगी नळ जोडणी व वैयक्तिक शौचालये उपलब्ध करून देण्याकरिता राबविण्यात येणा-या नागरी दलित वस्ती पाणी पुरवठा व स्वच्छता योजनेंतर्गत प्रकल्प प्रस्ताव तयार करून शासनाकडे सादर करताना नागरी स्थानिक संस्थानी अनुसरावयाची अतिरिक्त मार्गदर्शक तत्वे संदर्भीय दिनांक १४ जानेवारी, २०११ च्या शासन निर्णयान्वये विहीत करण्यात आलेली आहेत. या योजनेंतर्गत नागरी भागातील अनुसुचित जाती व नवबौध्द घटकामधील कुटुंबीयांना खाजगी नळ जोडणीसाठी रु.४०००/- प्रतिकुटुंब तर वैयक्तिक शौचालय बांधकामासाठी रु.१२०००/- प्रतिकुटुंब अनुदान अनुज्ञेय आहे. या योजने अंतर्गत खाजगी नळजोडण्या व वैयक्तिक शौचालय उपलब्ध करून देण्यासाठी प्रकल्प

प्रस्तावाच्या एकूण किंमतीच्या ९०% शासकीय अनुदान अनुज्ञेय असून १०% रक्कम लाभार्थी किंवा नागरी स्थानिक स्वराज्य संस्थामार्फत उपलब्ध करून देण्यात येते.

२. महाराष्ट्र सुवर्ण महोत्सवी नागरी दलितवस्ती पाणी पुरवठा व स्वच्छता योजनेअंतर्गत राज्य शासनाकडून देण्यात येणा-या पहिल्या हप्त्याच्या अनुदानापैकी ७०% अनुदानाची उपयोगिता प्रमाणपत्रे संबंधित नागरी स्थानिक संस्थेकडून शासनाकडे सादर करण्यात आल्यानंतर आणि नगरपरिषदेने स्व:हिश्याच्या पूर्ण रकमेचा राष्ट्रीयकृत बँकेतील स्वतंत्र खात्यात भरणा केल्यानंतर राज्य शासनाचे उर्वरीत अनुज्ञेय अनुदान वितरीत करण्यात येते.

३. नागरी संस्थाना शासनाचे अनुदान वितरीत करताना विहीत केलेल्या निकषानुसार चोपडा, जि.जळगाव व भगूर, जि.नाशिक या दोन नगरपरिषदेने संदर्भीय दिनांक २२.७.२०११ व दिनांक ०१.०३.२०१२ च्या शासन निर्णयामधील सदर अटीची पूर्तता केलेली असल्यामुळे त्यांनी भरणा केलेल्या स्व:हिश्याच्या रकमेच्या प्रमाणात या नगरपरिषदेस राज्य शासनाकडून अनुज्ञेय असलेल्या अनुदानापैकी यापूर्वी वितरीत केलेले अनुदान वजा करून एकूण रु.९८,७९,५००/- इतके अनुदान वितरीत करण्याची बाब शासनाच्या विचाराधीन होती.

## शासन निर्णय

महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजने अंतर्गत प्रशासकीय मंजूरी देण्यात आलेल्या अंबाजोगाई या नगरपरिषदेच्या क्षेत्रातील अनुसूचित जाती व नवबौध्द घटकामधील कुटुंबीयांना वैयक्तिक नळजोडणी व वैयक्तिक शौचालये उपलब्ध करून देण्यासाठी संदर्भीय अनु.क्र.३ व ४ येथील दिनांक २२.७.२०११ व दिनांक ०१.०३.२०१२ च्या शासन निर्णयान्वये प्रशासकीय मंजूरी देण्यात आली असून संबंधित नगरपरिषदेस राज्या शासनाकडून अनुज्ञेय असलेल्या अनुदानापैकी यापूर्वी वितरीत केलेले ५०% अनुदान वजा करून एकूण रु.९८,७९,५००/- इतके अनुदान खालील विवरण पत्रानुसार वितरीत करण्यास मान्यता देण्यात येत आहे:-

अ.क्र.	शहराचे नांव	योजनेची एकूण किंमत (रु.)	राज्य शासनाकडून अनुज्ञेय अनुदान (रु.)	नागरी संस्थेने निकषानुसार भरावयाची रक्कम (रु.)	नागरी संस्थेने भरलेली रक्कम (रु.)	या अगोदर शासनाकडून वितरीत करण्यात आलेले अनुदान (रु.)	राज्य शासनाकडून आता वितरीत करावयाचे अनुदान (रु.)
१	२	३	४	५	६	७	८
१	चोपडा	१,२३,८४,४००/-	१,११,४६,०००/-	१२,३८,०००/-	१२,३८,०००/-	५५,७३,०००/-	५५,७३,०००/-
२	भगूर	९५,७०,०००/-	८६,१३,०००/-	९,५७,०००/-	९,५७,०००/-	४३,०६,५००/-	४३,०६,५००/-
						एकूण	९८,७९,५००/-

२. सदर योजने अंतर्गत नागरी स्थानिक संस्थाना अनुज्ञेय होणा-या अनुदानावरील खर्च मागणी क्रमांक वाय-२, २२१५ पाणी पुरवठा व स्वच्छता, ०१, पाणी पुरवठा, १९२, महानगरपालिका/ नगरपरिषदांना सहाय्य, (०२)

राज्य योजना (१२) महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौद्ध कुटुंबीयांना खाजगी नळ जोडणी व वैयक्तिक शौचालये यासाठी सहाय्यक अनुदान (२२१५ ९३१६), ३१ सहाय्यक अनुदान या लेखाशिर्षाखाली करण्यात आलेल्या तरतूदीतून भागविण्यात यावा. त्या अनुषंगाने, सदस्य सचिव, महाराष्ट्र जीवन प्राधिकरण यांनी या लेखाशिर्षातर्गत उपलब्ध करून दिलेल्या निधीमधून उक्त विवरणपत्रातील रकाना क्रमांक ८ अनुसार संबंधित नागरी संस्थाना अनुदान वितरीत करावे. तसेच या अनुरूप वितरणाचे स्वतंत्र लेखे ठेवावेत.

३. संबंधित नागरी स्थानिक संस्थेने योजनेसाठी स्वतंत्र लेखे ठेवावेत आणि योजनेच्या भौतिक प्रगतीचा अहवाल व खर्चाची उपयोगीता प्रमाणपत्रे नियमितपणे शासनास सादर करावीत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०६२९१२००३४२२२८ असा आहे.

महाराष्ट्राचे राज्यपाल यांच्या आदेशानुसार व नावाने.

(गौरी सं. पवार)

कार्यासन अधिकारी, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग यांचे खाजगी सचिव,
२. मा.राज्यमंत्री, पाणी पुरवठा व स्वच्छता विभाग यांचे खाजगी सचिव,
३. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
४. सचिव, सामाजिक न्याय व विशेष सहाय्य विभाग यांचे स्वीय सहाय्यक, मंत्रालय, मुंबई.
५. महालेखापाल-१ मुंबई/ नागपूर
६. आयुक्त तथा संचालक, नगरपालिका प्रशासन संचालनालय, मुंबई.
७. संचालक, समाज कल्याण संचालनालय, पूणे.
८. संचालक, लेखाकोषागार, मुंबई.
९. विभागीय आयुक्त, महसुली विभाग, नाशिक.
१०. जिल्हाधिकारी, जळगाव, नाशिक
११. मुख्य अभियंता, महाराष्ट्र जीवन प्राधिकरण, नागरी ग्रामीण योजना ठाणे.
१२. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
१३. अध्यक्ष/मुख्याधिकारी, नगरपरिषद चोपडा, जि.जळगाव व भगूर, जि. नाशिक
१४. विशेष जिल्हा समाज कल्याण अधिकारी, जळगाव, नाशिक

१५. जिल्हा कोषागार अधिकारी, जळगाव, नाशिक
१६. जिल्हा नियोजन अधिकारी, जळगाव, नाशिक
१७. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय, जळगाव, नाशिक
१८. वित्त विभाग / नियोजन विभाग, मंत्रालय, मुंबई.
१९. कक्ष अधिकारी, पापु०४, पापु२०, पापु२४ पाणी पुरवठा व स्वच्छता विभाग, मंत्रालय, मुंबई
२०. निवडनस्ती पापु-२२.